

विभागीय आयुक्त, नागपूर विभागातील
तलाठी संवर्गातील अस्थायी पदांना दिनांक
०१/०३/२०१४ ते दि.२८/०२/२०१५ पर्यंत
चालू ठेवण्याकरिता मंजूरी देण्याबाबत.

महाराष्ट्र शासन
महसूल व वन विभाग
शासन निर्णय क्रमांक: आस्था-२०१४/प्र.क्र.११३/ई-१०
सेंटर नं.१ इमारत, ३२ मजला, जागतीक व्यापार केंद्र,
कफ परेड मुंबई-४०० ००५.
तारीख: ०६ मार्च, २०१४

संदर्भ:-

- १) महसूल व वन विभाग शासन निर्णय क्रमांक: आस्था-२०१३/प्र.क्र.९४/ई-१०
दि.०२/०५/२०१३
- २) विभागीय आयुक्त, नागपूर विभाग, नागपूर यांचे पत्र क्र.आरबीडी-७(२)/इएसटी-
७/प्र.क्र.१/२०१४ दि. २४/०२/२०१४.

प्रस्तावना :-

नागपूर विभागातील तलाठी संवर्गासाठी मंजूर असलेल्या १६७१ पदांपैकी ४२४ अस्थायी पदांना संदर्भाधिन शासन निर्णयान्वये दि. ०१/०३/२०१३ ते २८/२/२०१४ या कालावधी मुदतवाढ देण्यात आली होती. सदर मुदतवाढ दि. २८/२/२०१४ रोजी संपुष्टात येत असल्यामुळे सदर ४२४ अस्थायी पदांना दि. १/३/२०१४ ते दि. २८/२/२०१५ या कालावधीत मुदतवाढ देण्याचा प्रस्ताव शासनाच्या विचाराधिन होता. त्यानुसार शासनाने आता खालीलप्रमाणे निर्णय घेतला आहे.

शासन निर्णय:-

विभागीय आयुक्त, विभाग नागपूर, नागपूर यांनी त्यांच्या विभागासाठी मंजूर असलेल्या १६७१ पदांपैकी १२४७ पदे स्थायी असून, उर्वरित ४२४ पदे अस्थायी आहेत. सदर अस्थायी पदांपैकी कोणतेही पद सहा महिन्यापेक्षा अधिक कालावधीसाठी रिक्त नव्हते, असे संबंधित जिल्हाधिकारी यांनी प्रमाणित केलेले आहे. महसूल प्रशासनातील पदांचा आढावा पूर्ण करून, आकृतीबंधानुसार नागपूर विभागातील तलाठी संवर्गातील ४२४ अस्थायी पदांना दिनांक ०१/०३/२०१४ ते दिनांक २९/०२/२०१५ या कालावधिकरिता खालील अटीच्या अधिन राहून मुदतवाढ देण्यात येत आहे.

- १) उपरोक्त पदांपैकी एकही पद सहा महिन्यांपेक्षा अधिक कालावधीसाठी रिक्त नव्हते किंवा एकही पद व्यपगत झालेले नाही.
 - २) पुढील मुदतवाढीचा प्रस्ताव विहित प्रपत्रात एकत्रितरित्या विहित कालावधित सादर करण्यात यावा. तसेच आकृतीबंध निश्चित करण्यात आलेला असल्यामुळे जिल्हानिहाय समायोजन करून आवश्यक स्थायी पदांचा प्रस्ताव सादर करण्यात यावा.
 - ३) शासनाने वेळोवेळी निर्गमित केलेल्या आदेशानुसार संबंधित पदधारकास महागाई भत्ता. व इतर भत्ते अनुज्ञेय असतील.
२. मुदतवाढ देण्यात आलेल्या पदांचा तपशिल जिल्हानिहाय पुढील तक्त्यात नमूद करण्यात आला आहे.

अ.क्र.	जिल्हा	अस्थाई पदे
१.	नागपूर	६३
२.	वर्धा	१५
३.	भंडारा	८४
४.	गोंदिया	८४
५.	चंद्रपूर	८५
६.	गडचिरोली	९३
	एकूण	४२४

४. याकरिता होणारा खर्च मागणी क्रमांक सी-१-२०५३-जिल्हा प्रशासन-०९४-इतर आस्थापना-०९४(०३) ग्राम अधिकारी -०९४(०३)(०५) आयुक्त, नागपूर वेतने (२०५३ ०३५ १०१) या लेखाशीर्षाखाली खर्ची टाकण्यात यावा व तो सन २०१४-२०१५ या वित्तीय वर्षासाठीच्या मंजूर अनुदानातून भागविण्यात यावा.

५. सदर शासन निर्णय, वित्त विभाग, क्र.असंक-१००४/ प्र.क्र.१२ (भाग-२)/ वित्तीय सुधारणा, दिनांक ४/१०/२००४ अन्वये प्रशासकीय विभागांना प्रदान करण्यात आलेल्या अधिकारात निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०३०६१५२७४३९७१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(राजेंद्र बेंगळे)

शासनाचे उपसचिव

प्रत,

१. विभागीय आयुक्त, नागपूर विभाग, नागपूर.
२. महालेखापाल-१, (लेखा परीक्षा) व (लेखा व अनुज्ञेयता), महाराष्ट्र राज्य, मुंबई.
३. जिल्हाधिकारी, नागपूर / वर्धा / भंडारा / गोंदिया / चंद्रपूर/ गडचिरोली (दोन प्रती)
४. जिल्हा कोषागार अधिकारी, नागपूर / वर्धा / भंडारा / गोंदिया / चंद्रपूर/ गडचिरोली (दोन प्रती)
५. वित्त विभाग (व्यय-९), मंत्रालय, मुंबई-४०० ०३२.
६. कार्यासन अधिकारी (ब-१), महसूल व वन विभाग, ३२ वा मजला, सेंटर वन इमारत, जागतीक व्यापार केंद्र, कफ परेड, मुंबई-४०० ००५.
७. निवड नस्ती, कार्यासन ई-१०.